

جلد دوم

# باقرا العلوم

مختصر

مختصر زندگی نامہ اور منتخب احادیث کا مجموعہ



جلال نور

باقر العلوم  
سید اسلم

امام محمد باقر علیہ السلام کی چالیس منتخب احادیث

پیش گوئی:

مرکز علم و عمل کراچی

پوسٹ بکس 2157، قلم آباد، کراچی



## جلد حقوق محفوظ

جلوہ نور "ہاقر العلوم"

کتاب:

حیدر عباس عابدی

تالیف و توضیح:

سجاد حسین مہدوی

تصحیح:

حسین نقوی

کمپوزنگ:

سید اکبر رضا رضوی

ڈیزائن:

مرکز علم و عمل کراچی

ناشر:

E-31 رضویہ سوسائٹی ناظم آباد کراچی

غٹہ کا پتہ:

6622656

فون:



بسم اللہ الرحمن الرحیم

## پیش لفظ

اصل کامیابی یہ ہے کہ انسان اپنے مقصد تخلیق سے ہم آہنگ رہے، برائی سے دور اور اچھائی سے منسلک رہے اور دنیا سے چلے جانے کے بعد انسان کی نیک نامی اور پاکیزہ سیرت باقی رہ جائے۔

اسی کامیاب زندگی گزارنے کے لئے ضروری ہے کہ ایسے لوگوں کی سیرت و کردار پر عمل کیا جائے کہ صدیاں گزر جانے کے باوجود ان کی نیک نامی اور پاکیزہ سیرت گمراہ انسانیت کے لئے مشعل راہ ہے۔ خاص طور پر ان لوگوں کے لئے جو پاک و پاکیزہ استیوں کی پیروی کا دم بھی بھرتے ہیں۔ بعض اوقات یہ دیکھا گیا ہے کہ ان کے اعمال ان شخصیات سے ہم آہنگ نظر نہیں آتے۔ اس لئے ضروری ہے کہ اپنی عملی محبت کا مظاہرہ کرتے ہوئے ان عظیم کرداروں کو اپنے لئے نمونہ عمل قرار دیں۔

اس مقصد کے حصول کے لئے ہم نے یہ مختصر لیکن اہم سلسلہ شروع کیا ہے۔ جسے کافی سراہا اور بہت زیادہ پسند کیا گیا۔ الحمد للہ اب ہم جلوہ نور کی چوٹی کڑی چٹن کرنے کی سعادت حاصل کر رہے ہیں۔ ہم نے کوشش کی ہے کہ ان احادیث کو بہتر طور پر سمجھنے کے لئے عربی عبارت اور دہاں ترجمے سے پہلے ایک مقدمہ بھی بیان کیا جائے تاکہ ان کی اہمیت واضح ہو سکے۔

انشاء اللہ خداوند قادر و توانا کی توفیقات ہمارے شامل حال رہیں تو اس سلسلے کی چودہ کڑیاں ایک ایک کر کے مکمل کریں گے۔ آپ اس میں کوئی کمی بیشی محسوس کریں یا کوئی تجویز ہو یا اس سلسلے میں کوئی مثبت تعاون کرنا چاہیں تو ہمیں خوشی ہوگی۔

والسلام

شعبہ تربیت

مرکز علم و عمل کراچی



### حضرت امام محقق باقر علیہ السلام

پانچویں امام کا اسم گرامی محمد اور لقب باقر ہے۔ باقر کے معنی شجاعت کرنے والے کے ہیں۔ امام محمد باقر علیہ السلام نے علم الہی کے اسرار و رموز کو شجاعت کر کے اس کو مختلف علوم میں اس طرح منتشر کیا کہ لوگ آپ علیہ السلام کو باقر العلوم کے لقب سے یاد کرنے لگے۔ آپ علیہ السلام یکم ربیع الثانی ۵۰ ہجری کو مدینہ میں پیدا ہوئے۔

آپ کے والد امام زین العابدین علیہ السلام امام حسین علیہ السلام کے بیٹے اور والدہ فاطمہ امام حسن علیہ السلام کی صاحبزادی تھیں۔ اس طرح آپ کا سلسلہ نسب ماں اور باپ دونوں طرف سے پیغمبر اسلام تک پہنچتا ہے۔

امام محمد باقر علیہ السلام علم و شجاعت اور حلم و اخلاق میں اپنے نانا حضرت محمد مصطفیٰ صلی اللہ علیہ وآلہ وسلم اور اپنے دادا حضرت علی علیہ السلام کے وارث تھے۔ آپ علیہ السلام کی شخصیت میں علم و حکمت، صبر و شکر، زہد و تقویٰ، سخاوت و شجاعت، حلم و مروت کی وہ تمام خوبیاں مجتمع تھیں جو آپ علیہ السلام کے خاندان کا وصف اور پہلویت رسول کا امتیاز سمجھی جاتی ہیں۔

۱۰ محرم ۶۰ ہجری کو قیام کر بلا سے مرتب ہونے والے اثرات نے امام محمد باقر علیہ السلام کی سیرت و کردار پر گہرے نقوش مرتب کیے۔ ایثار و قربانی اور باطل سے مصالحت یا مفاہمت نہ کرنے کا جو عملی درس امام حسین علیہ السلام نے پیش فرمایا اس سے امام محمد باقر علیہ السلام نے اپنی زندگی کے لئے واضح نتائج اخذ کیے۔ پھر شہادت حسین علیہ السلام کے بعد پہلویت کی اسیر کی دکھا آپ علیہ السلام نے بھی ہے۔ آپ علیہ السلام نے یہ بھی دیکھا



کہ خاندان رسالت کی بلند مرتبہ خواتین نے کس جرأت سے اس امتحان کو قبول کیا۔  
 آپ ﷺ کے والد نے اس موقع پر جو رویہ اختیار کیا، جو خطبے ارشاد فرمائے  
 اور جس استقلال اور اطمینان کا مظاہرہ فرمایا، اس کا بھی آپ کی سیرت و کردار کی تشکیل  
 میں گہرا اثر ہے۔ جب امام محمد باقر ﷺ اپنے والد کی شہادت کے بعد منصب امامت  
 پر فائز ہوئے تو آپ ﷺ کی زندگی قیام حق اور استیصال باطل کی جدوجہد اور علوم کی  
 تبلیغ و اشاعت کے لئے وقف رہی۔

حضرت امام محمد باقر ﷺ نے نہ بھی حکومت کی رغبت فرمائی نہ حکومت کے  
 خلاف یا موافقت میں چلنے والی تحریکوں میں بظاہر اپنے آپ کو ملوث کیا۔ البتہ حکومتیں  
 ہمیشہ ان سے خائف رہتی تھیں اور چاہتی تھیں کہ ان کو صفحہ ہستی سے مٹا دیں تاکہ ان کو  
 روکنے ٹوکنے والا کوئی نہ ہو اور وہ جس طرح چاہیں اسلام کی من مانی تعبیر کر سکیں۔ اموی  
 خلیفہ ہشام نے ۷۲۱ھ بمطابق ۱۱ ہجری کو آپ ﷺ کو زہر سے شہید کرا دیا۔

امام محمد باقر ﷺ کی زندگی کا سب سے بڑا مقصد علوم و فنون کی ترویج  
 تھا۔ اہلبیت کی محبت جو لوگوں کے دلوں میں اللہ نے ودیعت فرمائی ہے وہ کسی چیز اور کسی  
 طاقت کے ذریعے مٹائی نہیں جاسکتی۔ چنانچہ حاکمان وقت آپ ﷺ سے خائف  
 رہتے تھے اور نقصان پہنچانے کے منصوبے بناتے رہتے تھے۔ ایک موقع پر ہشام نے  
 آپ ﷺ کو مع امام جعفر صادق ﷺ دربار میں طلب کیا۔ جب یہ دونوں دربار میں  
 داخل ہوئے تو ہشام تختِ شاهی پر بیٹھا جمہور رہا تھا ہشامی چوبدار اسلحہ باندھے ہتھیار  
 لگائے صف بستہ کھڑے تھے۔ وسط دربار میں تیر اندازی کے لئے نشان نصب تھا اور  
 اہل دربار شرط باندھ کر تیر اندازی کر رہے تھے۔ ہشام نے امام محمد باقر ﷺ سے



کہا: اے محمد آپ بھی ان لوگوں کے ساتھ تیر نشانہ پر لگائیں۔ مقصد یہ تھا کہ اس طرح امام علیؑ کی تفحیک اور سبکی کا موقع ہاتھ آ سکے، کیونکہ ہشام کے خیال میں ایک ایسا شخص جو دن رات علم و حکمت کی تردید میں مشغول ہو تیر اندازی میں کیا دسترس رکھ سکتا تھا۔ غرض ہر چند کہ امام محمد باقر علیہ السلام نے مقابلہ تیر اندازی میں شرکت سے معذوری چاہی لیکن ہشام کے اصرار پر بالآخر آپ علیہ السلام نے کمان لی اور نشانہ لگایا۔ تیر رہا اور نشانہ کے بیچ میں پیوست ہو گیا۔ پھر تو پے در پے ایک ہی نشان اور ایک ہی نقطہ پر کئی تیر اس طرح سے لگائے کہ لوگ متحیر ہو گئے۔ ہر طرف سے تحسین کی آوازیں بلند ہوئیں اور ہشام اپنے طرز عمل سے پشیمان ہوا۔

امام محمد باقر علیہ السلام عالم باعمل تھے۔ آپ علیہ السلام کی زندگی عارفوں کے لئے ہدایت اور سالکوں کے لئے نمونہ تھی۔ آپ علیہ السلام اپنی زراعت پر خود کام کرتے تھے کہ محنت سے رزق کمانا اور خود کو اچھے اخلاق سے آراستہ کرنا ہی اصل دین ہے۔ آپ علیہ السلام کا قول ہے کہ شکم کو حرام چیزوں سے محفوظ رکھنا اور خود کو زیور اخلاق سے آراستہ کرنا ہی افضل ترین عبادت ہے۔ امام علیہ السلام اکثر فرماتے تھے: ہمارے شیعوں تو بس وہ ہیں جو خدا سے ڈرتے اور اس کے احکام کی پیروی کرتے ہیں۔ محض زبانی ہیبت اہلیت کا دعویدار ہونا کافی نہیں ہے۔ کیونکہ خدا کی قربت صرف اس کی اطاعت کے ذریعے حاصل ہو سکتی ہے۔ لہذا ہماری محبت صرف اسی کو فائدہ پہنچائے گی جو خدا کی اطاعت کرتا ہو اور جس نے خدا کی نافرمانی کی اس کے لئے ہماری محبت کا دعویٰ قطعاً غیر مفید ہے۔ دیکھو دھوکے میں نہ رہ جانا۔



## معرفت

خدا سے حقیقی قربت کی بنیاد اس کی معرفت ہے۔ جتنی معرفت بڑھے گی اتنا ہی اس کی قربت میں اضافہ ہوگا۔ یہی معرفت اس نتیجے پر پہنچاتی ہے کہ اس کے ہر حکم کی پابندی اسے دنیاوی اور اخروی فوائد سے بہرہ مند کرے گی۔ چنانچہ ہا معرفت انسان اس کے تمام احکامات کی پابندی کرتا ہے۔ امام محمد باقر علیہ السلام فرماتے ہیں:

حدیث ۱

مَا عَرَفَ اللَّهَ مِنْ عَصَاهُ

جس نے خدا کی نافرمانی کی اس نے اللہ کی معرفت حاصل نہیں کی۔

## عقل اور اطاعت

آج دنیا میں جو کچھ بھی ترقی نظر آتی ہے اس کی وجہ صرف عقل ہے۔ اسی کی بنیاد پر انسان دوسری مخلوقات سے افضل ہے۔ لیکن عقلمندی یہ نہیں ہے کہ صرف مادی ترقی پر اکتفاء کیا جائے بلکہ روح پر بھی توجہ دی جائے یعنی اللہ کے احکامات کی پابندی کرے۔ یہ ایک عقلی اصول ہے کہ کسی چیز کا بنانے والا ہی اس کے استعمال کے طور طریقے کو



درست طور پر بیان کر سکتا ہے۔ پس اگر صحیح معنی میں انسان عاقل ہے تو وہ اپنے خالق کے احکامات کا پابند رہے گا۔ عقل کی اسی اہمیت کے پیش نظر اللہ تعالیٰ کے تمام احکامات اور ثواب و عقاب کا محور بھی عقل ہے۔ یعنی جس قدر عقل زیادہ ہوگی اتنی ہی ذمہ داریاں زیادہ ہوں گی۔ چنانچہ امام علیؑ فرماتے ہیں:

### حدیث ۲

لَمَّا خَلَقَ اللَّهُ الْعَقْلَ اسْتَطَقَّهُ ثُمَّ قَالَ: أَقْبَلْ فَأَقْبَلَ. ثُمَّ قَالَ لَهُ: أَذْبِرْ. فَأَذْبَرَ. ثُمَّ قَالَ: وَعِزَّتِي وَجَلَالِي مَا خَلَقْتُ خَلْقًا هُوَ أَحَبُّ إِلَيَّ مِنْكَ وَلَا اكْمَلْتُكَ إِلَّا لِيَمُنَّ أَحَبُّ. أَمَا إِنِّي إِيَّاكَ أَمُرُ وَإِيَّاكَ أَنْهِي وَإِيَّاكَ أَعَاقِبُ وَإِيَّاكَ أُثِيبُ.

جب اللہ تعالیٰ نے عقل کو خلق کیا تو اس سے باز پرس کی اور فرمایا: ادھر آؤ۔ وہ آگئی۔ پھر فرمایا: واپس لوٹ جاؤ۔ وہ واپس لوٹ گئی۔

پھر فرمایا: اپنی عزت و جلال کی قسم! میں نے کوئی ایسی مخلوق خلق نہیں کی جو میرے نزدیک تجھ سے زیادہ محبوب ہو اور میں تجھے صرف اس شخص میں کامل کروں گا جس سے مجھے محبت ہوگی۔ یاد



رکھ اٹیں تجھ کو ہی حکم دوں گا، تجھ کو یہی روکوں گا، تجھ ہی کو عذاب اور  
تجھ کو ہی ثواب عطا کروں گا۔

## شیعہ کون؟

اہلبیت کی محبت کا دعویٰ اگر زبان سے آگے نہ بڑھے تو منافقت  
اور اگر جذبات کی ترجمانی بھی کرے تو یہ حب اہلبیت ہے لیکن اگر اس  
کے ساتھ ساتھ اہلبیت کی عملی پیروی بھی ہو تو یہ حقیقی شیعہ ہونے کی  
نشاندہی کرتا ہے۔ اسی لئے شیعہ کی ذمہ داریاں بھی زیادہ ہیں اور اس  
کے مراتب بھی عظیم ہیں۔ چنانچہ امام باقر علیہ السلام فرماتے ہیں:

حدیث ۳

مَا شِيعْنَا إِلَّا مِنْ اتَّقَى اللَّهَ وَأَطَاعَهُ.

ہمارا شیعہ تو صرف وہ ہے جو اللہ سے ڈرے اور اس  
اطاعت کرے۔

## افضل عبادت

راہ مستقیم پر چلنے والے انسان کے لئے دو کھائیاں سب سے  
زیادہ خطرناک ہیں۔ پیٹ اور جنسی مسائل۔ ان کی خاطر پارہا پارہ



عبادت گزار انسان بھی برائی کی راہ پر چل نکلتا ہے۔ اور جس قدر پیٹ میں حرام جاتا رہے گا اور جس قدر جنسی بے راہ روی بڑھے گی اتنا ہی خدا کی عبادت سے دور اور شیطان کے جال میں پھنستا چلا جائے گا۔  
لہذا امام العظیمؒ ان دو کی حفاظت کو تمام عبادات پر افضل قرار دیتے ہوئے فرماتے ہیں:

حدیث ۴

أَفْضَلُ الْعِبَادَةِ عِفَّةُ الْبَطْنِ وَالْفَرْجِ  
پیٹ اور جنسی مسائل میں بے راہ روی سے بچنا افضل ترین عبادت ہے۔

### عطاء دین

دنیا ہر کسی کو مل سکتی ہے چاہے وہ خدا کا دوست ہو یا دشمن۔ دنیا دوستوں کے لئے انعام اور دشمنوں کے لئے مزید غفلت کا باعث ہوتی ہے لیکن دین کی نعمت خدا ہر کسی کو نہیں دیا کرتا بلکہ صرف اور صرف اپنے محبوب بندوں کو عطا کرتا ہے۔ چنانچہ امام باقرؑ فرماتے ہیں:

حدیث ۵

قَالَ اللَّهُ: إِنْ اللَّهُ يُعْطِي الدُّنْيَا مَنْ يُعِبُّ وَيُبْغِضُ وَ



لَا تَغْطِي دِينَهُ إِلَّا مَنْ يُحِبُّ.  
 بے شک اللہ تعالیٰ دنیا اپنے محبوب اور ناپسند دونوں کو دیتا ہے اور  
 اپنا دین صرف محبوب کو دیتا ہے۔

## حیاء اور ایمان

مومن ہمیشہ حیاء کا پیکر ہوا کرتا ہے۔ آج بہت سے لوگ علی  
 الاعلان بے حیائی کی نمائش کرتے ہوئے بھی خود کو مومن کہتے ہیں جبکہ  
 حیاء اور ایمان کا رشتہ اس قدر مضبوط ہے کہ امام مومنین امام محمد باقر  
 علیہ السلام اس بارے میں فرماتے ہیں:

حدیث ۶

قَالَ عَلِيُّ بْنُ أَبِي طَالِبٍ: الْإِيمَانُ مَقْرُونَانِ فِي قُرْنٍ،  
 فَإِذَا ذَهَبَ أَحَدُهُمَا تَبِعَهُ صَاحِبُهُ.  
 حیاء اور ایمان ساتھ ساتھ ہوتے ہیں، ان میں سے کوئی ایک  
 دور ہو جائے تو دوسرا بھی اس کے ساتھ چلا جاتا ہے۔

## حرص دنیا

دنیا کی حرص اور چاہت ایک ایسا مرض ہے جو عمر کے کسی بھی



حصے میں کم نہیں ہوتا۔ عام طور پر جوانی میں یہ خیال کیا جاتا ہے کہ جب بوڑھے ہوں گے تو دنیا داری چھوڑ کر خدا کی عبادت پر توجہ دیں گے لیکن دنیا پرستی کی بیماری اگر ایک مرتبہ انسان کو لگ جائے اور اس کا علاج شروع ہی میں نہ کیا جائے تو بڑھتے بڑھتے ایک ایسی منزل آ جاتی ہے کہ دنیا کے غم میں ہی جیتا ہے اور اسی کے غم میں مر جاتا ہے۔ اسی لئے امام علیؑ فرماتے ہیں:

### حدیث ۷

مَثَلُ الْحَرِیصِ عَلَى الدُّنْیَا مَثَلُ ذُوذَةِ الْقَرَى، کُلَّمَا  
ازْدَادَتْ مِنْ الْقَرَى عَلَى نَفْسِهَا لَفًا كَانَ أَبْعَدَ لَهَا مِنْ  
الْخُرُوجِ حَتَّى تَمُوتَ عُمًا.  
دنیا کے حریص کی مثال ریشم کے کیڑے کی مانند ہے۔ جتنا  
اس کے گرد ریشم کا اضافہ ہوگا اتنا ہی اس کے لئے باہر نکلنا  
مشکل ہو جائے گا یہاں تک کہ وہ اسی غم میں مر جائے گا۔

### روتی آنکھیں

روزِ محشر جب انسان کا اعمال نامہ سامنے آئے گا خوف کے



بارے ہر آنکھ سے آنسو بہہ رہے ہوں گے لیکن امام علیہ السلام کے قول کے مطابق کچھ آنکھیں مسرور ہوں گی:

### حدیث ۸

كُلُّ عَيْنٍ بَاكِیَّةٌ غَيْرُ ثَلَاثٍ: عَيْنٌ سَهَرَتْ فِي سَبِيلِ  
اللَّهِ وَ عَيْنٌ قَاضَتْ مِنْ خَشْيَةِ اللَّهِ وَ عَيْنٌ غَضَّتْ  
عَنْ مُحَارِمِ اللَّهِ.

قیامت کے دن ہر آنکھ رو رہی ہوگی سوائے تین آنکھوں کے:

- ۱۔ وہ آنکھ جو خدا کی راہ میں شب بیداری کرے۔
- ۲۔ وہ آنکھ جو خوف خدا کی وجہ سے گریہ کرے۔
- ۳۔ وہ آنکھ جو حرام چیزوں پر اٹھنے سے روک لی جائے۔

### جلد قبول ہونے والی دعا

مخلص انسان کی دعا ضرور قبول ہوتی ہے۔ اور خلوص کے اظہار کا ایک انداز یہ بھی ہے کہ کسی کی غیر موجودگی میں اس کے لئے دعا کی جائے۔ اس بارے میں امام محمد باقر علیہ السلام فرماتے ہیں۔



حدیث ۹

أَوْشَكَ دُعُوهُ وَأَسْرَعَ إِجَابَةُ دُعَاءِ الْمَرْءِ لِأَخِيهِ  
بِظَهْرِ الْغَيْبِ.

مومن بھائی کی غیر موجودگی میں اس کے حق میں کی جانے  
والی دعا کے جلد قبول ہونے کی امید ہے۔

### دعا کے اوقات

انسانی زندگی کا مقصد قرب خدا کا حصول ہے۔ دعا اگر قبول نہ  
بھی ہو تو بھی اس کا اہم ترین فائدہ ضرور حاصل ہو جاتا ہے کہ بندہ  
اپنے معبود کا قرب حاصل کر لیتا ہے اور اس کی نشانی وہ سکون ہے جو دعا  
کرنے کے بعد انسان کو حاصل ہوتا ہے۔ بندہ اپنے معبود کی بارگاہ  
میں جتنا زیادہ حاضر ہوگا معبود اس سے اتنا ہی خوش ہوگا۔ اسی لئے ہر  
وقت دعا کرنی چاہئے لیکن دن بھر میں بعض ساعات ایسی ہوتی ہیں کہ  
جن میں دعا کی قبولیت کے امکانات زیادہ ہوتے ہیں۔ اس بارے  
میں امام غزالیؒ فرماتے ہیں:

حدیث ۱۰

إِنَّ اللَّهَ عَزَّ وَ جَلَّ يُحِبُّ مِنْ عِبَادِهِ الْمُؤْمِنِينَ كُلَّ



عَبْدُ دُعَاءٍ. فَعَلَيْكُمْ بِالْدُعَاءِ فِي السَّحَرِ إِلَى طُلُوعِ  
الشَّمْسِ. فَإِنَّهَا سَاعَةٌ تُفْتَحُ فِيهَا أَبْوَابُ السَّمَاءِ وَ  
تُقَسَّمُ فِيهَا الْأَرْزَاقُ وَ تُقْضَى فِيهَا الْحَوَائِجُ  
الْعِظَامُ.

بے شک اللہ تعالیٰ کو اپنے مومن بندوں میں سے سب سے  
زیادہ وہ بندہ پسند ہے جو زیادہ دعا کرتا ہو۔ پس تم سحر کے  
وقت سے سورج طلوع ہونے تک دعا کرو۔ کیونکہ اس وقت  
آسمان کے دروازے کھول دیئے جاتے ہیں اور رزق تقسیم کیا  
جاتا ہے اور بڑی عظیم حاجتیں پوری کی جاتی ہیں۔

### دنیا میں ہی عذاب

ویسے تو ہر گناہ اور ہر برائی انسان کے لئے مضرب ہے کہ جس  
کا عذاب انسان کو ضرور چکھنا ہوگا۔ البتہ توبہ کا دروازہ اللہ تعالیٰ نے کھلا  
رکھا ہے جس کے ذریعہ ہر گناہ معاف ہو سکتا ہے۔ لیکن بعض برائیاں  
ایسی ہیں کہ جن کا عذاب انسان دنیا میں ہی دیکھ لیتا ہے۔ چنانچہ اس  
بارے میں امام محمد باقر علیہ السلام فرماتے ہیں:



### حدیث ۱۱

ثَلَاثُ خِصَالٍ لَا يَمُوتُ صَاحِبُهُنَّ أَبَدًا حَتَّى يَرَى  
وَبِأَلْفَنِّ: الْبَغْيُ، وَقَطِيعَةُ الرُّجْمِ وَالْيَمِينُ الْكَاذِبَةُ  
يُنَارِزُ اللَّهَ بِهَا.

تین خصلتیں ایسی ہیں کہ جن کا عادی شخص ان کا وبال دیکھے  
بغیر اس دنیا سے نہیں جاتا:

۱۔ ظلم، ۲۔ قطع رحم ۳۔ جھوٹی قسم جس کے ذریعہ وہ اللہ سے لڑتا  
ہے۔

## مزاح

عام طور پر ہمارے معاشرے میں بذلہ نجی اور مزاح کو برا سمجھا  
جاتا ہے۔ خاص طور پر مذہبی افراد ہنسنے ہنسانے کو برا سمجھتے ہیں۔ لیکن  
مزاح اگر حد میں ہو تو نہ فقط یہ کہ اس میں کوئی عیب نہیں بلکہ خدا کی دوستی  
کا باعث ہے۔ لہذا امام باقر علیہ السلام فرماتے ہیں:

### حدیث ۱۲

إِنَّ اللَّهَ عَزَّ وَ جَلَّ يُحِبُّ الْمَلَاعِبَ فِي الْجَمَاعَةِ بِالزَّهْلِ.



اللہ تعالیٰ جماعت کے درمیان مزاج کرنے والے کو پسند کرتا  
ہے اگر مزاج میں فاشی نہ ہو۔

## فقہ

جس طرح ایک عام انسان انفرادی اور اجتماعی طور پر ذمہ دار  
ہے، اس سے کہیں زیادہ ذمہ داری علماء کی ہے۔ اور جس طرح علم کا  
مرتبہ بڑھتا ہے اس طرح ان کے وظائف میں بھی اضافہ ہوتا رہتا ہے  
اور جب فقہ کی منزل پر پہنچتا ہے تو اس کے علمی مقام کے ساتھ عملی  
منزلت بھی بڑھنی چاہیے۔ امام الفکر فرماتے ہیں:

حدیث ۱۳

إِنَّ الْفَقِيهَ حَقُّ الْفَقِيهِ الزَّاهِدُ فِي الدُّنْيَا، الرَّائِبُ فِي  
الْآخِرَةِ، الْمُتَمَسِّكُ بِسُنَّةِ النَّبِيِّ.  
حقیقی فقیہ وہ ہے جو دنیا کے معاملے میں زاہد، آخرت کی  
جانب مائل اور سنت نبی کے دامن سے متمسک رہے۔

## حصول علم کا مقصد

تخلیق انسان کا حقیقی مقصد عبادت ہے اور عبادت بغیر معرفت



کے ممکن نہیں۔ اور معرفت کا براہ راست تعلق علم سے بھی ہے۔ لہذا مقصد حصول علم، خداوند عالم کی معرفت اور نتیجہ معرفت عبادت اور عبادت کا ایک انداز مخلوق کی خدمت بھی ہے۔

لیکن دیکھائیہ کیا ہے کہ اکثر اوقات علم ذاتی شہرت اور نام و نمود کے لئے حاصل کیا جاتا ہے۔ اس صورت میں جتنا علم بڑھتا ہے، خدا سے دوری اور مخلوق کی خدمت کرنے کی بجائے اس سے خدمت لینے میں اضافہ ہوتا ہے۔ اس بارے میں امام محمد باقر علیہ السلام فرماتے ہیں۔

### حدیث ۱۴

مَنْ طَلَبَ الْعِلْمَ لِيَبَاهِيَ بِهِ الْعُلَمَاءَ، أَوْ يُعَارِيَ بِهِ السُّفَهَاءَ أَوْ يُضَرِّفَ بِهِ وُجُوهُ النَّاسِ إِلَيْهِ فَلْيَتَوَّأْ مَقْعَدَهُ مِنَ النَّارِ. إِنَّ الرِّئَاسَةَ لَا تَصْلُحُ إِلَّا لِأَهْلِهَا.

جو شخص اس لئے علم حاصل کرے کہ اس کے ذریعہ علماء پر فخر کرے یا احمقوں سے بحث کرے یا لوگوں کی توجہ اپنی جانب مبذول کروائے، وہ آگ میں اپنی جگہ بنائے گا۔ بے شک (علمی) سربراہی کا حق صرف اس کے اہل ہی کو ہے۔



## تواضع

متکبر انسان معمولی معاملات میں بھی اپنی شان و شوکت کو خطرے میں محسوس کرتا ہے۔ چنانچہ تکبر ایک بری صفت ہے اور خدا متکبرین کو پسند نہیں کرتا۔ جبکہ اس کے مقابلے میں متواضع انسان چھوٹے چھوٹے اللہ کے پسندیدہ کاموں کے ذریعہ بھی اپنی شان میں اضافہ کرتا ہے اور معمولی کاموں کو اپنی شان کے خلاف نہیں سمجھتا۔ اسی لئے تواضع اللہ تعالیٰ کی پسندیدہ صفات میں سے ایک صفت ہے جو انسان کی شخصیت میں چار چاند لگاتی ہے اور اسے جذبہ بنا دیتی ہے۔ تواضع کی علامات کیا ہیں؟ اس بارے میں امام محمد باقر علیہ السلام فرماتے ہیں۔

### حدیث ۱۵

التَّوَّاضُّعُ الرِّضَا بِالْمَجْلِسِ دُونَ شَرِّهِ، وَ أَنْ تُسَلِّمَ عَلَى مَنْ لَقِيتَ وَ أَنْ تَتْرَكَ الْجِرَاءَ وَ إِنْ كُنْتَ مُحِقًّا، تواضع اور انکساری یہ ہے کہ اپنی شان سے کمتر جگہ پر بیٹھنے پر راضی رہے اور جس سے ملاقات کرو اس پر سلام کرو اور حق پر



ہونے کے باوجود بے جا بحث مباحثہ سے پرہیز کرو۔

## خدا کا دشمن

جس طرح سے خدا کی دوستی اور نظر کرم کے بغیر انسان زندہ نہیں رہ سکتا۔ اسی طرح اس کا غضب اور دشمنی بھی اتنی سخت ہے کہ انسان ایک لمحہ اس کی تاب نہیں لاسکتا۔ خدا کا دشمن کون ہو سکتا ہے؟ کیا خدا کی دشمنی ذاتی عداوت کی بنیاد پر ہو سکتی ہے؟ جہاں حکیم الہی کو نہ ماننا خدا کی دشمنی کا سبب بن سکتا ہے وہاں بعض ایسے کام بھی ہیں جن کا تعلق اخلاقی پستی سے ہے۔ چنانچہ خدا کے ایک ایسے ہی دشمن کی طرف اشارہ کرتے ہوئے امام محمد باقر علیہ السلام فرماتے ہیں۔

حدیث ۱۶

قَالَ العلیہ السلام: إِنَّ اللَّهَ يُبْغِضُ الْفَاجِسَ الْمُتَفَجِّسَ.  
اللہ تعالیٰ اس شخص کو پسند نہیں کرتا جو بد خلق و بد کلام ہو۔

## ہماری اقدار

کسی بھی دین اور مذہب کی ظاہری شناخت اس کے ماننے



والوں کے کردار اور افعال سے ہوا کرتی ہے اور یہی اس مکتب کی تبلیغ کا بہترین ذریعہ بھی ہے۔ چنانچہ اسلام کی ظاہری شناخت یہی مسلمان ہیں جن کے کردار کی پستی دین اسلام کی پسماندگی کی بنیادی وجہ بنتی جا رہی ہے۔ کیونکہ ہم نے اپنے دیندار اسلاف کی پیروی کرنے کی بجائے دنیا میں رائج اسلوب کو اپنا لیا ہے۔ اب اگر کوئی ظلم کرے تو ہم ظلم کرتے ہیں۔ اگر کوئی جھوٹ بولے تو ہم بھی جھوٹ بول لیتے ہیں۔ اگر معاشرے میں چور ہزاری عام ہے تو ہم بھی اسی میں خوش ہیں۔ اسی رویہ نے ہماری حقیقی شناخت کو ختم کر دیا ہے۔ ہماری شناخت ہماری وہ اقدار ہیں جو ہمارے دین اور ہمارے اسلاف نے قائم کی تھیں اور ہمیں ان کی عملی تعلیم بھی دی تھی۔ ان ہی اقدار میں سے کچھ کے بارے میں امام علیہ السلام فرماتے ہیں:

حدیث ۱

قَالَ عليه السلام: عَلَيْكُمْ بِالْوَرَعِ وَالْإِجْتِهَادِ وَصِدْقِ الْحَدِيثِ وَأَدَاءِ الْأَمَانَةِ إِلَى مَنْ اتَّصَلَكُمْ عَلَيْهَا بَرًّا كَانَ أَوْ فَاجِرًا، فَلَوْ أَنَّ قَاتِلَ عَلِيٍّ ابْنَ أَبِي طَالِبٍ عليه السلام اِتَّصَنَى عَلَى أَمَانَةٍ لَأَدْبَتَهَا إِلَيْهِ.



تقویٰ، اجتناب، سچائی، امانت رکھنے والا چاہے نیک ہو یا بد  
اس کے ساتھ امانتداری کرتے رہو۔ اگر علی ابن ابی طالب کا  
قاتل بھی مجھے کوئی امانت دے دے تو میں اسے لوٹا دوں گا۔

### بدترین عذاب

اللہ تعالیٰ نے اپنے نظام کو اس طرح سے ترتیب دیا ہے کہ  
نیکیوں پر ثواب دیا جائے گا اور برائیوں پر عذاب کیا جائے گا۔ اللہ  
تعالیٰ کی جانب سے دیئے جانے والے عذاب کی کئی قسمیں ہیں۔  
بعض اوقات بندے کی غلطی پر اس کے عذاب کو آخرت کے لئے رکھ  
دیا جاتا ہے اور دنیا میں وہ بظاہر عذاب سے محفوظ رہتا ہے۔ اسی طرح  
ممکن ہے کسی غلطی پر بندے کی معیشت تباہ ہو جائے اور یہ بھی ممکن ہے  
کہ بظاہر معیشت بہتر ہو رہی ہو لیکن عذاب کا تعلق قلب سے ہو۔ یعنی  
انسان لذتِ عبادت سے محروم ہو جائے۔ اب سوال یہ ہے کہ معیشت  
میں تنگی کا عذاب سخت تر ہے یا لذتِ عبادت سے محرومی کا عذاب بدتر  
ہے۔ امام باقر علیہ السلام اس سوال کا جواب اس طرح سے دیتے ہیں:

حدیث ۱۸

قَالَ عَلِيُّ بْنُ أَبِي تَالِبٍ: إِنَّ لِلَّهِ عُقُوبَاتٍ فِي الْقُلُوبِ وَالْأَعْيَانِ:



ضَنْكَ فِي الْمَعِيشَةِ وَوَهْنٌ فِي الْعِبَادَةِ. وَمَا  
ضُرِبَ عَبْدٌ بِعُقُوبَةٍ أَكْثَرَ مِنْ قَسْوَةِ الْقَلْبِ.  
اللہ تعالیٰ کی جانب سے دلوں اور اجسام دونوں کے عذاب  
ہوتے ہیں: معیشت میں تنگی اور عبادت میں سستی۔ اور  
قساوتِ قلب سے بڑھ کر بندے کے لئے کوئی عذاب نہیں  
ہے۔

### مشکلات کا فلسفہ

اسلامی فلسفے کی رو سے جو کچھ خدا کی جانب سے ہے وہ خیر ہی  
خیر ہے۔ اس لئے جب انسان پر کوئی مشکل آتی ہے یا وہ اپنے بندے  
کو کسی نعمت سے محروم رکھتا ہے تو یہ دراصل اس انسان پر اللہ تعالیٰ کا  
لطف اور احسان ہوتا ہے۔ چنانچہ امام الکبیر فرماتے ہیں:

حدیث ۱۸

إِنَّ اللَّهَ يَتَعَهَّدُ عَبْدَهُ الْمُؤْمِنَ بِالْبَلَاءِ كَمَا يَتَعَهَّدُ  
الْغَائِبُ أَهْلَهُ بِالْهَدْيَةِ. وَ يَحْمِيهِ عَنِ الدُّنْيَا كَمَا  
يَحْمِي الطَّبِيبُ الْمَرِيضَ.



بے شک اللہ تعالیٰ اپنے باایمان بندوں پر بلاؤں کے ذریعہ  
 لطف کرتا ہے جیسے کوئی مسافر اپنے گھر والوں کے لئے ہدیہ  
 بھیجتا ہے۔ اور اپنے مومن بندے کو اس طرح دنیا سے بچاتا  
 ہے جیسے طبیب بیمار کو بچاتا ہے۔

### نعمت یا زحمت

اسی طرح بعض اوقات انسان اپنی کسی دنیاوی آرزو پوری  
 ہونے پر بہت خوش ہوتا ہے لیکن یہی نعمت اس کے لئے زحمت بن  
 جاتی ہے۔ اس بارے میں امام علیؑ فرماتے ہیں:

حدیث ۲۰

فَلَرُبَّ خَرِيصٍ عَلَى أَمْرٍ مِنَ أُمُورِ الدُّنْيَا قَدْ نَالَ،  
 فَلَمَّا نَالَ كَانَ عَلَيْهِ وَبَالًا وَشَقِي بِهِ وَلَرُبَّ كَارِهِ  
 لِأَمْرٍ مِنَ أُمُورِ الْآخِرَةِ قَدْ نَالَ فَسَعِدَ بِهِ.

دنیاوی معاملات کی لالچ رکھنے والے کچھ خریص افراد ایسے  
 ہوتے ہیں کہ جب وہ اس چیز تک پہنچتے ہیں تو وہ ان کے لئے  
 وبال اور بد بختی کا باعث بن جاتی ہے اور بہت سے لوگ



ایسے ہوتے ہیں کہ جو آخرت کے کسی معاملے سے بچنا چاہتے ہیں لیکن جب وہ اس تک پہنچتے ہیں تو اسی کی وجہ سے سعادت مند ہو جاتے ہیں۔

### صلۃ رحم کے فوائد

اللہ تعالیٰ نے انسان کے دل میں رشتہ داروں، اعزاء اور اقرباء کی جو محبت خلق کی ہے اسے قائم رکھنا ہی انسانی فطرت کا تقاضا ہے۔ اس فطری تقاضے کو پورا کرنے سے نہ صرف انسان تنہائی کا احساس نہیں کرتا بلکہ روایات کے مطابق اس کے اور بھی بہت سارے فوائد ہیں جو کسی اور عمل سے حاصل نہیں ہو سکتے۔ چنانچہ امام محمد باقر علیہ السلام فرماتے ہیں:

حدیث ۲۱

صَلَّةُ الْأَرْحَامِ تُزَكِّي الْأَعْمَالَ وَتُنَجِّي الْأَمْوَالَ  
وَتُدْفَعُ الْبَلَاءَ وَتُيَسِّرُ الْحِسَابَ وَتُسَبِّحُ فِي  
الْأَجَلِ.

صلۃ رحم اعمال کو پاکیزہ، اموال کو زیادہ، بلاؤں کو دور، حساب



کو آسان اور موت میں تاخیر ڈالتا ہے۔

## مزید فوائد

صلہ رحم کے مزید فوائد بیان کرتے ہوئے فرماتے ہیں۔

حدیث ۲۲

إِنْ أَعْجَلَ الطَّاعَةِ ثَوَاباً لِّصَلَّةِ الرَّحِمِ وَإِنَّ الْقَوْمَ  
لَيَكُونُونَ لَجَّارًا فَيَتَوَاصِلُونَ فَتَنَمَى أَمْوَالُهُمْ وَ  
يَبْرُونَ.

جلدی ثواب ملنے کے اعتبار سے بہترین اطاعت صلہ رحم  
ہے۔ کچھ لوگ برے ہوتے ہیں لیکن صلہ رحم کی وجہ سے ان  
کے مال میں زیادتی ہوتی ہے اور وہ سکون سے رہتے ہیں۔

## ہربانی کی جز

سستی کی وجہ سے انسان بعض اوقات اپنے بیوی بچوں  
کے حقوق ادا کرنے سے بھی پیچھے رہ جاتا ہے۔ اسی طرح جو ذرا ذرا سی  
بات پر گھبرا جاتا ہو وہ حق پر صبر نہیں کر سکتا۔ چنانچہ امام باقر علیہ السلام



فرماتے ہیں:

حدیث ۲۲

إِيَّاكَ وَالْكَسَلَ وَالضَّجَرَ فَإِنَّهُمَا مِفْتَاحُ كُلِّ شَرٍّ  
مَنْ كَسِلَ لَمْ يُؤَدِّ حَقًّا وَمَنْ ضَجَرَ لَمْ يُصْبِرْ عَلَى  
حَقٍّ.

سستی اور تنگدلی سے پرہیز کرو۔ کیونکہ یہ دو ہر برائی کی چابی  
ہیں۔ جس نے سستی کی اس نے حق ادا نہیں کیا اور جو تنگدل  
ہو اس نے حق پر صبر نہیں کیا۔

### رازق میں اضافہ اور عمر میں زیادتی

کردار کی خوبی، رزق میں اضافہ اور عمر میں زیادتی انسان کی  
خواہشات کا حصہ ہیں۔ ان تینوں چیزوں کے حصول کا خلق خدا سے کیا  
تعلق ہے، اس کو بیان کرتے ہوئے امام محمد باقر علیہ السلام فرماتے ہیں۔

حدیث ۲۳

مَنْ صَدَقَ لِسَانُهُ زَكَاهُ عَمَلُهُ وَمَنْ حَسَنَتْ بَيْتُهُ زَيْدُ  
فِي رِزْقِهِ وَمَنْ حَسَنَ بَرُّهُ بِأَهْلِيهِ زَيْدُ فِي عُمْرِهِ.



جو زبان کا سچا ہے اس کا عمل پاک ہے اور جس کی نیت اچھی ہے اس کے رزق میں اضافہ ہوتا ہے اور جو اپنے اہل و عیال کے ساتھ نیکی کرے اس کی عمر میں اضافہ ہوتا ہے۔

### عالم باعمل

درخت جتنا پھل دار ہوتا ہے اتنا ہی جھکتا ہے اور عالم جتنا اپنے علم پر عمل کرتا ہے اتنا ہی متواضع ہوتا ہے۔ اس کے مقابلے میں حسد اور حقارت دو ایسی بدترین صفات ہیں جن کی موجودگی میں انسان کی معلومات بھی اس کے لئے بیکار ہو جاتی ہیں۔ اور وہ عالم ہوتے ہوئے بھی جاہلوں کی صف میں کھڑا رہتا ہے۔ اس لئے امام محمد باقر علیہ السلام کی نشانی بیان کرتے ہوئے فرماتے ہیں۔

حدیث ۲۵

لَا يَكُونُ الْعَبْدُ عَالِمًا حَتَّى لَا يَكُونَ خَاسِدًا لِمَنْ  
فَوْقَهُ وَلَا مُخَفَّرًا لِمَنْ دُونَهُ.

کوئی بندہ اس وقت تک عالم نہیں ہے جب تک اپنے سے  
بلند تر سے حسد رکھے اور کم تر کو حقیر سمجھے۔



## عالم عابد سے افضل

علم اللہ تعالیٰ کی ایک ایسی عظیم نعمت ہے جسے بعض روایات میں نور کہا گیا ہے۔ جب اس نور سے تاریکی میں بھٹکتی ہوئی مخلوق خدا کو روشنی نصیب ہوتی ہے تو خدا کی عبادت کرنے والے عابد کا مرتبہ ایسے عالم کے مقابلے میں کچھ بھی نہیں رہتا۔ اس لئے کہ عبادت کی بنیاد معرفت ہے اور معرفت علم سے حاصل ہوتی ہے۔ اسی لئے عالم کو عابد پر افضل قرار دیا گیا ہے۔ چنانچہ امام محمد باقر علیہ السلام فرماتے ہیں:

حدیث ۲۶

عَالِمٌ يَنْتَفِعُ بِعِلْمِهِ الْفَضْلُ مِنْ سَبْعِينَ أَلْفِ عَابِدٍ  
جس عالم کے علم سے فائدہ اٹھایا جائے وہ ستر ہزار عابدوں  
سے بہتر ہے۔

## سوال

خداوند کریم نے انسان کو آزاد اور صاحب عزت پیدا کیا ہے وہ ہرگز نہیں چاہتا کہ انسان کسی انسان کے آگے ہاتھ پھیلا کر اپنی عزت و کرامت سے محروم ہو جائے۔ جو انسان ایک بار اپنے جیسے کسی انسان



کے آگے ہاتھ پھیلا دے اس کی عزت نفس اور خود اعتمادی پامال ہو جاتی ہے اور ماہرین نفسیات کے مطابق جس انسان کی عزت نفس ایک بار مجروح ہو جائے پھر وہ پست سے پست کام کرنے پر بھی تیار ہو جاتا ہے۔ جبکہ اس کے مقابلے میں اللہ تعالیٰ کے حضور دست سوال دراز کرنے سے انسان کی عزت میں مزید اضافہ ہوتا ہے۔ اسی لئے امام باقر علیہ السلام فرماتے ہیں۔

حدیث ۲۷

إِنَّ اللَّهَ تَكْرَهُ الْخَاحِ النَّاسِ بَعْضُهُمْ عَلَى بَعْضٍ فِي الْمَسْأَلَةِ وَ أَحَبُّ ذَلِكَ لِنَفْسِهِ.

اللہ تعالیٰ کو لوگوں کا ایک دوسرے سے مانگنے کے لئے ضد کرنا ناپسند ہے۔ اور وہ اس بات کو اپنے لئے پسند کرتا ہے۔

### سوال اور انکار

اسلام کسی سے سوال کرنے کو پسند نہیں کرتا لیکن وہ یہ بھی جانتا ہے کہ ہر معاشرے میں نہ چاہتے ہوئے بھی کچھ لوگ ایسے ضرور ہوتے ہیں کسی نہ کسی وجہ سے دست سوال دراز کرنے پر مجبور ہوتے ہیں۔



اسی لئے ایک جانب سے اسلام مانگنے کی حوصلہ شکنی کرتا ہے تو دوسری جانب سے یہ بھی کہتا ہے کہ اگر کوئی سائل سامنے آجائے تو انکار بھی نہ کیا جائے۔ چنانچہ امام باقر علیہ السلام فرماتے ہیں۔

### حدیث ۲۸

لَوْ يَعْلَمُ السَّائِلُ مَا فِي الْمَسْأَلَةِ مَا سَأَلَ أَحَدٌ أَحَدًا.  
وَلَوْ يَعْلَمُ الْمَسْئُولُ مَا فِي الْمَنَعِ مَا مَنَعَ أَحَدٌ أَحَدًا.  
اگر مانگنے والا یہ جان لیتا کہ مانگنے میں کیا (برائی) ہے تو کوئی  
کسی سے نہ مانگتا۔ اور جس سے مانگا جائے اگر وہ یہ جان لیتا  
کہ منع کرنے میں کیا (برائی) ہے تو کوئی کسی کو منع نہ کرتا۔

## مکارم اخلاق

ایک اچھے معاشرے کے قیام کے لئے صرف خشک قوانین پر  
اکتفا نہیں کیا جاسکتا۔ یعنی ہم یہ نہیں کہہ سکتے کہ جو ذرا سی غلطی کرے  
اسے فوراً سزا دے دو۔ جو تم سے برا سلوک کرے تم بھی اس سے بلا  
تکلف ویسا ہی رویہ رکھو اور اگر دوسرا جہالت کے ثبوت دے رہا ہو تو تم  
بھی اسی کی سطح تک جا پہنچو بلکہ اچھے معاشرے کے قیام کے



قوانین کے ساتھ ساتھ اخلاقیات کی ضرورت بھی ہوتی ہے جو کہ دنیا و آخرت میں باعث کرامت ہے۔ اس بارے میں امام محمد باقر علیہ السلام فرماتے ہیں:

حدیث ۲۹

ثَلَاثَةٌ مِنْ مَّكَارِمِ الدُّنْيَا وَالْآخِرَةِ: أَنْ تَغْفِرَ عَمَّنْ ظَلَمَكَ، وَ تَصِلَ مَنْ قَطَعَكَ، وَ تَحْلُمَ إِذَا جَهِلَ عَلَيْكَ.

تین چیزیں مکارم دنیا و آخرت ہیں:  
جس نے تم پر ظلم کیا ہے اسے معاف کر دو۔  
جس نے تم سے قطع رحم کیا ہے اس کے ساتھ صلہ رحم کرو۔  
جب تم سے جہالت کا سلوک کیا جائے تو بردباری سے کام لو۔

### حقیقی کمال

موجودہ دور میں دنیا کا دستور ایسا نرالا ہو گیا ہے کہ ہر چیز کی خوبی اور کمال کو مادی پیمانے پر تو لا جاتا ہے۔ جو چیز زیادہ سے زیادہ مادی



فوائد پہنچائے وہ اتنی ہی اچھی اور باکمال سمجھی جاتی ہے۔ اور اس معاملے میں حلال و حرام اور جائز و ناجائز کی تمیز بھی نہیں کی جاتی۔ لیکن حقیقی کمال کیا ہے؟ اس کے بارے میں امام محمد باقر علیہ السلام فرماتے ہیں۔

### حدیث ۳۰

الْكَمَالُ كُلُّ الْكَمَالِ التَّفَقُّهُ فِي الدِّينِ وَ الصَّبْرُ عَلَى النَّائِبَةِ وَ تَقْدِيرُ الْمَعِيشَةِ.

تکمل کمال تین چیزوں میں ہے: دین کی گہری سمجھ، مصیبت پر صبر اور اخراجات میں اعتدال۔

### حلم اور علم

بہت سی چیزیں ایسی ہوتی ہیں جو تنہا ہوں تو وہ اثر نہیں ڈال سکتیں جو کسی چیز کے ساتھ مل کر پہنچا سکتی ہیں۔ جیسے بہت سی دوائیاں آپس میں مل کر فائدہ پہنچاتی ہیں۔ اسی طرح صحیح معنوں میں اور حقیقی ترقی کے لئے ضروری ہے کہ جس کے پاس علم کی دولت ہو وہ صبر و تحمل اور حلم و بردباری کے خزانے سے بھی مالا مال ہو۔ چنانچہ فرماتے ہیں:



### حدیث ۳۱

مَا شَيْبَ شَيْءٌ بِشَيْءٍ أَحْسَنَ مِنْ حِلْمٍ بِعِلْمٍ.  
علم کے علم کے ساتھ ملاپ سے بہتر کوئی اور ملاپ نہیں ہے۔

## اچھی بات

عقل انسان وہ ہے جو ہر اچھی بات کو اپنے پلو میں باندھ لے  
اور ہمیشہ اچھی باتوں کی تلاش میں رہے اور جس کسی سے بھی میسر آئے  
لے لے۔ یہاں تک کہ امام محمد باقر علیہ السلام فرماتے ہیں۔

### حدیث ۳۲

خُذُوا الْكَلِمَةَ الطَّيِّبَةَ بِمَنْ قَالَهَا وَإِنْ لَمْ يَعْمَلْ بِهَا.  
اچھی بات جو بولے اس سے لے لو اگرچہ وہ خود اس پر عمل نہ کرتا ہو۔

## جہاد

اگر تمام نیک اعمال میں بافضلیت ترین فعل تلاش کیا جائے  
تو وہ "جہاد" ہے کہ اس طرح انسان کے خلوص اور خدا سے اس کی قربت  
کا اندازہ ہو جاتا ہے۔ اور جہاد میں بھی جہاد بالنفس افضلیت رکھتا ہے



کیونکہ انتہائی سخت، طویل اور مستقل جہاد کا نام ہے۔ امام علیہ السلام فرماتے ہیں:

حدیث ۳۲

لَا فَضِيلَةَ كَالْجِهَادِ وَلَا جِهَادَ كُمُجَاهِدَةِ الْهَوَىٰ.  
جہاد جیسی کوئی فضیلت نہیں اور ہوا و ہوس کے ساتھ مقابلے  
جیسا کوئی جہاد نہیں۔

### نو دولتی

دولت جب نئی نئی آتی ہے تو اس سے محبت بھی زیادہ ہوتی ہے۔  
ایسے شخص سے کچھ مانگنا اپنی ذلت کا سامان کرنے کے مترادف ہے۔  
اسی لئے امام علیہ السلام اس نفسیاتی نکتے کی جانب اشارہ کرتے ہیں۔

حدیث ۳۳

إِنَّمَا مَثَلُ الْحَاجَةِ إِلَى مَنْ أَصَابَ قَالَهُ خَدِيثًا كَمَثَلِ  
الْبَزْهَمِ لِمَنْ فِيهِ الْإَفْعَى أَلْتِ إِلَيْهِ مَخْرُجٌ وَأَنْتَ مِنْهَا  
عَلَى خَطَرٍ.

نو و ولتے انسان سے حاجت طلب کرنا اس درہم کی مانند ہے



جو سانپ کے منہ میں ہو اور آپ کو اس کی ضرورت بھی ہو اور  
پھر اس سے خطرہ بھی ہو۔

### محبت بمقابلہ محبت

یہ دنیا کا اصول ہے کہ آپ جتنی دوسرے کی عزت و احترام کریں  
گے دوسرا بھی اتنی ہی آپ کی عزت کرے گا۔ اسی طرح جتنی آپ کے  
دل میں اس کی محبت ہوگی اتنی ہی اس کے دل میں آپ کی محبت ہوگی۔  
اس فطری اصول کے بارے میں امام غزالی فرماتے ہیں۔

حدیث ۳۵

اعْرِفِ الْمَوْدَّةَ فِي قَلْبِ أُخِيكَ بِمَا لَهُ فِي قَلْبِكَ  
اپنے دل میں بھائی کی محبت کے ذریعہ اس کے دل میں اپنی  
محبت کو پہچانو۔

### حق کی حمایت

حالات کیسے ہی ہوں حق کی حمایت ضروری ہے چاہے اس  
کے لئے کتنی ہی بڑی قربانی دینا پڑے۔ عام طور پر حق کی حمایت کرنے پر



جان، مال اور عہدے سے محرومی کا خوف ہوتا ہے لیکن تاریخ گواہ ہے کہ جنہوں نے ان چیزوں کی حفاظت کی خاطر جب بھی حق کی حمایت سے منہ موڑا، انہیں بالآخر نہ صرف ان عہدوں اور چیزوں سے ہاتھ دھونا پڑا بلکہ اس سے کہیں زیادہ نقصان بھی ہوا۔ اس لئے امام محمد باقر علیہ السلام نے اپنے فرزند کو مخاطب کرتے ہوئے فرمایا:

### حدیث ۳۶

قَالَ العلیہ السلام: لَا بُدَّ لِإِصْبَرِ نَفْسِكَ عَلَى الْحَقِّ، فَإِنَّهُ مَنْ مَنَعَ شَيْئًا فَمِنْ حَقِّ أُعْطِيَ فَمِنْ بَاطِلٍ مِثْلِهِ.  
حق پر استقامت سے کام لو کیونکہ جو شخص کسی برحق کام میں کسی چیز سے بچتا ہے اسے باطل کام میں اس سے دگنا دینا پڑ جاتا ہے۔

## مومن کون؟

ہر شخص چاہتا ہے کہ اسے مومن کہا جائے۔ امام محمد باقر علیہ السلام کسے مومن کہتے ہیں:



### حدیث ۳۷

إِنَّمَا الْمُؤْمِنُ الَّذِي إِذَا رَضِيَ لَمْ يَدْخُلْهُ رِضَاهُ فِي  
إِثْمٍ وَلَا بَاطِلٍ وَإِذَا سَخَطَ لَمْ يُخْرِجْهُ سَخَطُهُ مِنْ  
قَوْلِ الْحَقِّ. وَالَّذِي إِذَا قَدَرَ لَمْ يُخْرِجْهُ قُدْرَتُهُ إِلَى  
التَّعَدَّى إِلَى مَا لَيْسَ لَهُ بِحَقٍّ.

مومن صرف وہ ہے کہ جب وہ خوش ہو تو اس کی خوشی اسے  
گناہ اور باطل میں مبتلا نہ کرے اور جب وہ ناراض ہو تو اس  
کی ناراضگی اسے حق بات سے دور نہ کرے۔ اور (مومن)  
وہ ہے کہ جب اسے قدرت حاصل ہو جائے تو یہ قدرت  
اسے ناحق چیز کی طرف تجاوز میں گرفتار نہ کر دے۔

### نصیحت

دوسروں کی نصیحت اس وقت تک اثر انداز نہیں ہوتی ہے  
جب تک وہ خود نصیحت قبول کرنے کے لئے تیار نہ ہو۔ اور یہ اس وقت  
ہو سکتا ہے جب وہ خود اپنا ناصح ہو اور اپنی غلطیوں پر خود کو ملامت  
کرے۔ چنانچہ ارشاد ہوتا ہے۔



### حدیث ۳۸

مَنْ لَمْ يَجْعَلِ اللَّهُ مِنْ نَفْسِهِ وَاعِظًا، فَإِنَّ مَوَاعِظَ  
النَّاسِ لَنْ تُغْنِيَ عَنْهُ شَيْئًا.

جس شخص کے لئے اللہ تعالیٰ نے اس کے نفس کے اندر واعظ  
نہ رکھا ہو اسے لوگوں کے وعظ کوئی فائدہ نہیں پہنچا سکتے۔

### گناہ اور رزق کی تنگی

ہر گناہ کا ایک اثر انسانی زندگی پر ضرور پڑتا ہے۔ ان ہی  
اثرات میں سے ایک مشکل اثر کو بیان کرتے ہوئے امام  
علیہ السلام فرماتے ہیں:

### حدیث ۳۹

إِنَّ الْعَبْدَ لَيُذْنِبُ الذَّنْبَ فَيُزَوِّى عَنْهُ الرِّزْقُ

بندہ خدا گناہ کے ارتکاب کی وجہ سے رزق سے محروم ہو جاتا ہے۔

### امام محمد باقر علیہ السلام کی وصیت

معاشرے کی فلاح و بہبود اور ذاتی ترقی کے لئے امام کی پانچ



اہم وصیتیں:

حدیث ۴۰

أَرْضِيكَ بِخُمْسٍ: إِنْ ظَلِمْتَ فَلَا تَظْلِمْ وَإِنْ  
خَانُوكَ فَلَا تَخُنْ، وَإِنْ كَذَبْتَ فَلَا تَغْضِبْ، وَإِنْ  
مُدْخَلَ فَلَا تَفْرَحْ وَإِنْ ذَمَمْتَ فَلَا تَجْزَعْ.

میں تمہیں پانچ چیزوں کی وصیت کرتا ہوں:

- ۱۔ اگر تم پر ظلم کیا جائے تو تم ظلم نہ کرو۔
- ۲۔ اگر تمہارے ساتھ خیانت کی جائے تو تم خیانت نہ کرو۔

۳۔ اگر تمہاری تکذیب کی جائے تو غصہ نہ کرو۔

۴۔ اگر تمہاری تعریف کی جائے تو خوش نہ ہو۔

۵۔ اگر تمہاری مذمت کی جائے تو پریشان نہ ہو۔

